

9 ta' Diċembru 1994

Imhallfin:-

S.T.O. Prof. Giuseppe Mifsud Bonnici, LL.D. - President
Onor. Joseph D. Camilleri B.a., LL.D.
Onor. Joseph A. Filletti B.A., LL.D., A.R.Hist.S.

Carmelo Calleja

versus

Peter Borg

Fides - Bona Fides - Mala Fides - Mandat ta' Qbid

Oggetti maqbuda b'Mandat ta' Qbid gew ittrasferiti. L-attur talab dikjarazzjoni illi l-konvenut agixxa in mala fede meta ddispona minn dawn l-oggetti u kundanna ghal hlas tad-danni. Il-Qorti tal-Kummerè cahdet it-talbiet attrici.

Il-Qorti ta' l-Appell irrilevat illi l-oneru tal-prova tal-mala fede kien jinkombi fuq l-attur. Minn ezami tal-fatti u tal-prova, ikkonkludiet illi l-mala fede ma irrizultax. Giet ikkonfermata s-sentenza ta' l-ewwel Qorti.

Il-Qorti:-

B'citazzjoni pprezentata mill-attur appellant fl-ismijiet premissi huwa ppremetta li, bis-sahha ta' mandat ta' qbid numru 19/78/Kummerè fl-ismijiet 'Carmelo Calleja -vs- John Saliba' nqabdu oggetti minghand l-eżekutat, liema oggetti kienu fil-hanut *The Village Market*, St Mary Street, Bugibba. Dawn kellhom jinbighu bis-subbasta fit-30 ta' Ġunju 1978.

Ippremetta wkoll li l-appellat Borg ghamel proceduri ghas-sospensjoni tas-subbasta u revoka tal-mandat ta' qbid, liema talba giet miċhuda b'sentenza moghtija minn din il-Qorti fit-12 ta' Marzu 1984. Meta l-appellant talab mill-gdid li jsir il-bejgh bis-subbasta u gie ffixsat il-jum u l-hin ghal dan l-iskop, irrizulta li l-oġġetti originarjament maqbudin ma kenux aktar jezistu u b'hekk il-bejgh bl-irkant ma setax isir. L-appellant ippremetta wkoll li l-aġir ta' l-appellat konvenut Peter Borg mhux biss ikkostitwixxa ksur ta' l-ligi, kif gie ritenut fid-deċiżjoni tat-12 ta' April 1984, iżda dan sar bi preġudizzju kbir ta' l-appellant li bhala riżultat soffra diversi danni. Ghalhekk l-attur appellant talab li

i) jiġi ddikjarat u deċiż illi l-konvenut aġixxa b'mod illegali u a preġudizzju tieghu meta ddispona jew halla lil min jiddisponi mill-oġġetti li kienu maqbudin bil-mandat ta' qbid numru 19/78 u li kienu fil-pussess tieghu;

ii) Prevja dikjarazzjoni li l-konvenut kien responsabbli ghad-danni konsegwenzjali li soffra l-attur, jiġu llikwidati l-istess danni, jekk hemm bżonn b'opera ta' periti nnominati;

iii) Il-konvenut jiġi kkundannat ihallas lill-attur id-danni hekk illikwidati;

Bl-ispejjeż kontra l-konvenut.

Il-konvenut Peter Borg eċċepixxa

i) li t-talbiet attriċi kif impostati fil-konfront tieghu kienu infondati fil-fatt u fid-dritt, stante li hu bl-ebda mod ma jahti ghall-fatti allegati mill-attur, u ma jistax jiġi tenut li jwieġeb ghall-hsara li tigri bi htija ta' haddiehor;

ii) Illi, inoltre dan, u bla preġudizzju għall-premess, fil-perjodu ta' ftit ġimgħat meta l-eċċipjenti reġa' sar inkwilin tal-fond wara John Saliba sa ma għadda l-istess inkwilinat lil terza persuna, hu ma mess xejn minn go l-imsemmi hanut, u kwindi, l-oġġetti maqbuda bis-saħħa tal-mandat imsemmi mill-attur, ma gew bl-ebda mod mittiefsa mill-eċċipjenti;

iii) Illi min mindu l-eċċipjenti għadda l-inkwilinat lil Joseph Mifsud, qatt iżjed ma kellu pussess u/jew aċċess għall-istess hanut u l-oġġetti ta' go fih, filwaqt li s-sentenza tas-16 ta' Ottubru 1981 imsemmija mill-attur, ma ddikjaratx li l-eċċipjenti kien għadda l-inkwilinat '*in male fede*';

iv) illi ladarba l-pussess ta' l-oġġetti maqbuda gie ddikjarat mill-Qorti li, mid-data tal-hruġ tal-mandat, kien f'idejn l-istess Qorti, l-eċċipjenti m'għandux iwieġeb għall-ghibien ta' l-istess. Salvi eċċezzjonijiet ulterjuri;

Illi b'sentenza mogħtija fit-18 ta' Novembru 1992 mill-Qorti tal-Kummerċ gew respinti t-talbiet attriċi bhala infondati bl-ispejjeż kontra tiegħu u fil-fehma ta' dik il-Qorti d-deċiżjoni mogħtija mill-Qorti ta' l-Appell fit-12 ta' Marzu 1984 ċitata mill-attur appellant kienet ċaħdet biss it-talba ta' l-appellat Peter Borg (dak in-nhar attur) imma mkien ma qalet li huwa kien aġixxa *in mala fede* meta akkwista l-oġġetti maqbuda mingħand l-imsemmi John Saliba jew meta willa l-hanut bl-oġġetti in kwistjoni lil ċertu Joseph Mifsud. Bis-sentenza ċitata, qalet l-ewwel Qorti, ma giex deċiż li l-konvenut kien aġixxa dolożament jew kolpożament u għalhekk jinkombi lill-attur (i.e. l-appellant) jipprova d-dolus jew almenu l-culpa biex il-konvenut jitqies responsabbli għad-danni sofferti mill-attur bhala konsegwenza tal-fatt li l-oġġetti maqbudin ma nstabux fil-fond li l-konvenut kien willa lil ċertu

Mifsud u li dan ta' l-ahhar kien ukoll willa lil haddiehor meta kienu ghadew hafna snin wara t-twellija li saret mill-konvenut. It-talba ta' l-attur ghas-subbasta saret fit-3 ta' Ġunju 1986 u r-riferta tal-marixxal iggib id-data tat-25 ta' Ġunju 1986;

L-ewwel sentenza rriteniet ukoll li l-konvenut ma kienx xi konsenjatarju jew gwardjan u ma kellux xi obligu li jibqa' jindokra l-oġġetti fl-interess ta' l-attur biex meta ssir is-subbasta dawn jinstabu. Illi la l-konvenut ma kienx jaf bil-mandat f'ebda waqt meta akkwista u ttrasferixxa u allura jsegwi li lanqas ma ttrasferixxa validament l-oġġetti maqbuda mill-poter ta' John Saliba, il-konvenut ma jistax jinghad li xjentement kiser xi ligi u b'hekk illeda d-drittijiet ta' l-attur. Billi l-konvenut ma kienx jaf bl-eżistenza tal-mandat fil-mument rilevanti ma jistax jinghad li l-aġir tiegħu jikkostitwixxi att illeċitu li arreka dannu lill-attur, konsegwentement it-talbiet attriċi ma jistghux jiġu akkolti;

B'nota tal-25 ta' Novembru 1992 l-attur interpona appell mis-sentenza tal-Qorti tal-Kummerċ tat-18 ta' Novembru 1992, liema nota ġiet segwita bil-petizzjoni ta' l-appell tal-11 ta' Dicembru 1992;

L-aggravju ta' l-appellant suċċintement huma dawn li ġejjin:-

i) Li, bil-maqlub ta' dak li ġie ritenut mill-Qorti tal-Kummerċ, jirriżulta mill-provi li l-konvenut kien in *mala fede* meta ttrasferixxa l-oġġetti kolpiti bil-mandat ta' qbid, u

ii) Illi irrespettivament mix-xjenza tal-konvenut dwar hekk, it-talba attriċi xorta ghandha tiġi milqugħa.

L-appellant ghamel ukoll riferenza għaž-żewġ kawzi

preċedenti li, oltre l-appellant, kienu jinvolvu wkoll lil John Saliba, digà inkwilin fil-hanut *The Village Market*, fejn kienu qegħdin l-oġġetti maqbuda li taw lok għal din il-kawża. Iz-żewġ sentenzi ċitati mill-appellant kienu Carmelo Calleja-vs-John Saliba deċiża fis-27 ta' Frar 1987 mill-Qorti tal-Kummerċ u dik fl-ismijiet Peter Borg-vs-Carmelo Calleja et deċiża mill-Qorti ta' l-Appell fit-12 ta' April 1984. Imbagħad l-appellant għadda biex elenka l-fatti li taw lok, skond hu, għal din il-vetenza, u dan f'sekwenza kronologika. L-appellant issottometta li l-konvenut Peter Borg kien jaf bl-eżistenza tal-mandat meta wella l-hanut lil ċertu John Mifsud u eżami akkurat tal-proċessi tal-kawża msemmija juri li l-konvenut ma kienx fil-fatt in *buona fede* meta ttrasferixxa l-oġġetti maqbudin lil John Mifsud u dan peress li l-appellat Borg ha lura l-fond bl-oġġetti msemmija fit-3 ta' Marzu 1978 u wellieh lil Mifsud fl-1979. Fil-frattemp fl-1 ta' Ġunju 1978 huwa ppreżenta ċ-ċitazzjoni għar-revoka tal-mandat in kwistjoni;

Dwar it-tieni aggravju, ta' natura legali, l-appellant issottometta li meta giet akkordata t-talba tiegħu għall-hruġ ta' mandat ta' qbid u mill-mument li dan il-mandat gie esegwit, jiġifieri mill-10 ta' Jannar 1978, l-istess oġġetti saru inaljenabbli u kwindi kull trasferiment tagħhom hu null u mingħajr effett billi l-pussess tagħhom, ma seta' qatt jiġi akkwistat minn haddiehor;

Għalhekk l-appellant talab li din il-Qorti tirrevoka s-sentenza appellata tat-18 ta' Novembru, 1992, billi tilqa' l-ewwel talba attriċi u wkoll tiddikjara lill-appellant responsabbli għad-danni li huwa sofra, u f'dan il-każ billi tirritorna għalhekk l-atti lill-Qorti ta' l-ewwel istanza għal-likwidazzjoni ta' l-istess danni;

L-appellat wieġeb li s-sentenza appellata kienet ġusta u jişhoqqilha konferma;

Skond l-appellant ċerti dati fis-sekwenza tal-fatti kif relatati mill-appellant hija skorretta b'ċerti dati għal kollox fittizji. It-twellija tal-hanut mill-appellant lil Joseph (u mhux John) Mifsud sehhet erba' (4) gimgħat wara li huwa akkwista lura l-hanut minghand Saliba, jġigifieri fil-bidu tas-sena 1979 u mhux fis-sena 1978. Ix-xhieda ta' Joseph Mifsud giet skartata meta dan jgħid li meta huwa wella l-hanut bl-attrezzi fih lil ċertu Gaetano Falzon. Dan Falzon, isostni l-appellat li kien hu li bidel uhud mill-attrezzi l-qodma ta' ġewwa l-hanut m'ohrajn godda u li meta reġgħet giet appuntata s-subbasta fil-1986, il-hanut kien fil-pussess ta' l-imsemmi Falzon, u l-appellant kien ilu li telaq mill-pussess ta' l-istess hanut għal ċirka tmien snin. Li fl-ebda wahda mis-sentenzi citati ma jingħad li l-appellant agixxa in *mala fede* b'detriment għal terzi. L-appellant naqas li jipprova tali *mala fede* kif kien il-kompitu tiegħu;

Dwar it-tieni aggravju jekk il-pussess ta' l-oġġetti tassew għadda (wara l-hruġ tal-mandat) taht l-awtorita' tal-Qorti, allura jsegwi li la meta l-appellant ha lura l-hanut minghand Saliba, u lanqas meta wellich lil Mifsud ma jista' jingħad li kien iddispona mill-oġġetti li kienu jiformaw il-mertu tal-mandat *de quo*. F'dan is-sens ukoll is-sentenza appellata ddeċidiet dan il-punt legali;

Il-Qorti rat l-atti kollha tal-kawza u semgħat it-trattazzjoni ta' l-appell mid-difensuri tal-kontendenti;

Jigi rrilevat li galadarba huwa l-appellant li qieghed jallega li l-oġġetti kolpiti bil-mandat ta' qbid ġew ittrasferiti mill-appellat in *mala fede* billi kien edotti minn kif kienu l-fatti, allura jinkombi fuqu li jforni tali prova. Dana qieghed jingħad ukoll għar-raġuni li ebda wahda mid-deċiżjonijiet imsemmija minnu u wisq anqas dik appellata ma rritenew li l-aġir ta' l-appellant kien

in mala fede. L-appellant, fil-petizzjoni tieghu, isemmi l-fatti segwenti in sostenn tat-tezi tieghu kontra l-appellat;

- (a) 1977: Peter Borg kera hanut *de quo* lil John Saliba.
- (b) 22.12.1977: L-appellant jislef Lm1000 lil John Saliba.
- (c) 10.01.1978 L-appellant jottjeni mandat ta' qbid kontra Saliba fuq oġġetti li jinsabu fil-hanut.
- (d) 27.02.1978: L-appellant jiġi kkanonizzat kreditur ta' Saliba (Ċitaz.70/78).
- (e) 03.03.1978: Saliba jirritorna l-hanut lill-konvenut.
- (f) 23.05.1978: Is-subbasta ta' l-oġġetti tigi fflissata għat-30.06.1978.
- (g) 01.06.1978: Peter Borg jagħmel kawża għar-revoka tal-mandat u jiehu deċiżjoni kontrih (appell deċiż 12.03.1984).
- (h) 1979: L-appellat Borg jittrasferixxi l-hanut lil Joseph Mifsud.
- (i) 06.06.1986: Is-subbasta terġa' tigi appuntata pero' jirrizulta li l-oġġetti *de quo* kienu tnehhew mill-hanut.

L-appellant isostni li mit-tliet kawżi imsemmija minnu l-konvenut appellat ma kienx *in buona fede*. Issa oltre li m'hemm

xejn espressament deciż dwar il-*mala fede* fis-sentenzi msemmija, il-Qorti rriskontrat ukoll ċerti partijiet fid-deposizzjonijiet mogħtijin mill-appellant f'din il-kawża li ma tantx jiċċaraw hafna din il-posizzjoni ta' dubbju dwar l-operat ta' l-appellat;

Jghid l-appellant in kontro-eżami (fol. 52, fl-ewwel żewġ paragrafi,

'meta mort darba l-hanut u sibt lil Mifsud rajt li l-hanut kien mimli bl-istock, pero' ma nafx jekk kienx dak li kelli fil-lista tal-oġġetti maqbudin. Naqbel li lil Peter Borg qatt ma nnotifikajtu b'dawn il-mandati kollha li ghamilt.....;

'Jiena ma nafx meta Mifsud ha l-post minghand Borg. (fol 52(a) (gja'46):

'Ghandi nghid li sa ma saru l-proċeduri għat-tieni subbasta, l-inkwilin tal-hanut kien inbidel darbtejn u lil Peter Borg qatt ma rajtu fil-hanut;'

Fil-petizzjoni ta' l-appell (fol. 120) l-appellant jargumenta li l-appellat kien *in mala fede* billi 'ha lura l-fond bl-oġġetti msemmija fit-3 ta' Marzu 1978 (Dok C) u wellieh lil Mifsud fl-1979 (fol. 92). Fil-frattemp fl-1 ta' Ġunju 1978 ippreżenta ċ-ċitazzjoni għar-revoka tal-mandat in kwistjoni'. Hawn jibda biex jiġi osservat li proprjament il-hanut gie mwelli lil Joseph u mhux lil John Mifsud. Illi sfortunatament is-sena, (ara fol. 92), kif dattilografata mhux għal kollox legibbli billi tidher li saret korrezzjoni b'mod divers minn dak li titlob il-ligi. Flok mal-kelma, jew ahjar iċ-ċifra giet ikkanċellata ġew dattilografati żewġ

numri fuq tnejn żbaljati. Pero' jidher li **x'aktarx** s-sena 1977 (manifestament skorretta) g'iet korretta ghal 1979. Ghalkemm Joseph Mifsud seta' semma' s-sena 1979 u huwa ttella' b'xhud mill-appellat, l-istess appellat xehed (ara depożizzjoni tas-7 ta' Novembru 1990 (fol. 68 et seq) li lil Mifsud kien wellielu l-hanut **xi tliet ġimghat** wara l-arrangament li huwa ghamel ma' l-inkwilin preċedenti, John Saliba, u ċjoe' fil-bidu tas-sena 1978. Fil-fatt jirriżulta li l-iskrittura ma' John Saliba saret fit-3 ta' Marzu 1978 (fol. 127/128). Xehed ukoll l-avukat Dottor Philip Galea LL.D. li kien dak iż-żmien il-konsulent legali ta' l-appellat u qal **inter alia** (ara fol. 97 - depożizzjoni tat-12 ta' Ġunju 1992) li t-trasferiment li ghamel Peter Borg wara r-rexissjoni li saret ma' Saliba, **sar xi xahar jew xahar u nofs** wara. Iċ-ċitazzjoni ghar-revoka tas-subbasta saret fuq inizjattiva ta' l-Avukat Galea meta kien jaqra il-Gazzetta tal-Gvern fejn deher avviż ta' subbasta li kien isemmi oġġetti li kienu proprjeta' ta' l-appellat. L-appellat, skond l-Avukat Galea (fol. 98), lanqas kien jaf bis-subbasta. Huwa kien ċert li la ha u lanqas l-appellant ma kienu edotti li l-appellat kien kreditur ta' Saliba (fol. 99);

Illi minbarra dan, fix-xhieda tiegħu, Joseph Mifsud (fol. 92-3) jghid li fil-hanut sab fiha mizien, *fridge-freezer*, *slicer* kif wkoll *stock* li skond hu kien jiswa sitt mitt lira Maltija (Lm600) ċirka. Mifsud, jghid, li bidel dawn l-attrezzi m'ohrajn moderni u sakemm huwa ġie biex iwelli lil haddiehor, u ċjoe' lil Gaetano Falzon, huwa qatt ma kien irċieva xi att ġudizzjarju, pero' kien ġie avvicinat minn 'xi negozjant' li gharrfu bis-subbasta kontra John Saliba;

Hija l-fehma ta' din il-Qorti, kif kienet ukoll dik ta' l-ewwel Qorti, li fl-operat ta' l-appellat Peter Borg ma jirriżultax in-nuqqas ta' *buona fede* kif issottometta l-appellant. Il-provi

prodotti ma jwasslux suffiċjentement ghal tali konkluzjoni, anzi pjuttost juru bil-maqlub;

Illi dwar it-tieni aggravju, jekk kemm-il darba, kif jidher, illi ebda trasferiment ma seta' jsir mill-oġġetti *de quo* ghax kienu fil-pussess u taht l-awtorita' tal-Qorti, allura tassew isegwi, kif issottometta l-appellat fir-risposta tieghu - għall-petizzjoni ta' l-appell, illi la meta huwa (ie. l-appellat Borg) ha lura l-hanut minghand John Saliba, u lanqas meta willieh lil Joseph Saliba, u lanqas meta willieh lil Joseph Mifsud ma jista' jinghad li kien iddispona mill-oġġetti hekk maqbudin. F'dan is-sens għalhekk dan l-aggravju mhuwiex iġġustifikat;

Ghal dawn ir-raġunijiet;

Tiddeċidi billi tiċhad l-appell magħmul mill-attur appellant bl-ispejjeż ġudizzjarji kontra tieghu u tikkonferma għalhekk id-deċiżjoni appellata mogħtija mill-Qorti tal-Kummeré fit-18 ta' Novembru 1992.
